

॥ ఓం నమో వేంకటేశాయ ॥

10.08.2023 - గురువారము (38వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాక్ష దేశాయ శ్రీభూ సంయుక్త దేహినే ।  
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం  
ద్వైపాయన ప్రముఖ సేవిత మూల భాగం  
స్కంధోపసేవి శుక సూత రవై ర్విశిష్టం  
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు మరియు  
డా. పి.వి.ఎన్.ఎన్. మారుతి గార్లచే...

# శ్రీమదాగవతం

ప్రథమస్కంధః

పదమూడవ అధ్యాయము

అథ శ్రీమదాగవతే పారమహంస్యాం సంహితాయాం త్రయోదశోఽధ్యాయః

సూత ఉవాచ

విదురస్తీర్థయాత్రాయాం మైత్రేయాదాత్మనో గతిం

జ్ఞాత్వాగాధ్ధాస్తి నపురం తయావాప్తవివిత్సితః || 1-13-1 ||

యావతః కృతవాన్ ప్రశ్నాన్ క్షత్తా కౌషారవాగ్రతః

జాతైకభక్తిర్గోవిందే తేభ్యశ్చోపరరామ హ || 1-13-2 ||

తం బంధుమాగతం దృష్ట్వా ధర్మపుత్రః సహానుజః

ధృతరాష్ట్రో యుయుత్సుశ్చ సూతః శారద్వతః పృథా || 1-13-3 ||

గాంధారీ ద్రౌపదీ బ్రహ్మన్ సుభద్రా చోత్తరా కృపీ

అన్యాశ్చ జామయః పాండోర్జ్ఞాతయః ససుతాః స్త్రియః || 1-13-4 ||

ప్రత్యుజ్జగ్ముః ప్రహర్షేణ ప్రాణం తన్వ ఇవాగతం

అభిసంగమ్య విధివత్పరిష్వంగాభివాదనైః || 1-13-5 ||

ముముచుః ప్రేమబాష్పోఘం విరహౌత్కంఠ్యకాతరాః

రాజా తమర్షయాంచక్రే కృతాసనపరిగ్రహం || 1-13-6 ||

తం భుక్తవంతం విశ్రాంతమాసీనం సుఖమాసనే

ప్రశ్రయావనతో రాజా ప్రాహ తేషాం చ శృణ్వతాం || 1-13-7 ||

యుధిష్ఠిర ఉవాచ

అపి స్మరథ నో యుష్మత్పక్షచ్ఛాయాసమేధితాన్

విపద్గణాద్విషాగ్వాదేర్మోచితా యత్సమాత్మకాః || 1-13-8 ||

కయా వృత్త్యా వర్తితం వశ్చరద్భిః క్షితిమండలం  
తీర్థాని క్షేత్రముఖ్యాని సేవితానీహ భూతలే

॥ 1-13-9 ॥

భవద్విధా భాగవతాస్తీర్థభూతాః స్వయం విభో  
తీర్థీకుర్వంతి తీర్థాని స్వాంతఃస్థేన గదాభృతా

॥ 1-13-10 ॥

అపి నః సుహృదస్తాత బాంధవాః కృష్ణదేవతాః  
దృష్టాః శ్రుతా వా యదవః స్వపుర్యాం సుఖమాసతే

॥ 1-13-11 ॥

ఇత్యుక్తో ధర్మరాజేన సర్వం తత్సమవర్ణయత్  
యథానుభూతం క్రమశో వినా యదుకులక్షయం

॥ 1-13-12 ॥

నన్వప్రియం దుర్విషహం నృణాం స్వయముపస్థితం  
నావేదయత్సకరుణో దుఃఖితాన్ ద్రష్టుమక్షమః

॥ 1-13-13 ॥

కంచితకాలమథావాత్సీత్సత్కృతో దేవవత్సుఖం  
భ్రాతుర్జ్యేష్ఠస్య శ్రేయస్కృత్సర్వేషాం ప్రీతిమావహన్

॥ 1-13-14 ॥

అబిభ్రదర్యమా దండం యథావదఘకారిషు  
యావద్గధార శూద్రత్వం శాపాద్వర్షశతం యమః

॥ 1-13-15 ॥

యుధిష్ఠిరో లబ్ధరాజ్యో దృష్ట్వా పౌత్రం కులంధరం  
భ్రాతృభిర్లోకపాలాభైర్ముముదే పరయా శ్రియా

॥ 1-13-16 ॥

ఏవం గృహేషు సక్తానాం ప్రమత్తానాం తదీహయా  
అత్యక్రామదవిజ్ఞాతః కాలః పరమదుస్తరః

॥ 1-13-17 ॥

విదురస్తదభిప్రేత్య ధృతరాష్ట్రమభాషత  
రాజన్ నిర్గమ్యతాం శీఘ్రం పశ్యేదం భయమాగతం

॥ 1-13-18 ॥

ప్రతిక్రియా న యస్యేహ కుతశ్చిత్కర్హిచిత్ప్రభో

స ఏవ భగవాన్ కాలః సర్వేషాం నః సమాగతః || 1-13-19 ||

యేన చైవాభిపన్నోఽయం ప్రాణైః ప్రియతమైరపి .  
జనః సద్యో వియుజ్యేత కిముతాన్వైర్ధనాదిభిః || 1-13-20 ||

పితృభ్రాతృసుహృత్పుత్రా హతాస్తే విగతం వయః  
ఆత్మా చ జరయా గ్రస్తః పరగేహముపాససే || 1-13-21 ||

(అంధః పురైవ బధిరో మందప్రజ్ఞశ్చ సాంప్రతం  
విశీర్ణదంతో మందాగ్నిః సరాగః కఫముద్వహన్ ..)  
అహో మహీయసీ జంతోర్దీవితాశా యథా భవాన్  
భీమాపవర్జితం పిండమాదత్తే గృహపాలవత్ || 1-13-22 ||

అగ్నిర్నిస్సృష్టో దత్తశ్చ గరో దారాశ్చ దూషితాః  
హృతం క్షేత్రం ధనం యేషాం తద్దత్తైరసుభిః కియత్ || 1-13-23 ||

తస్యాపి తవ దేహోఽయం కృపణస్య జిజీవిషోః  
పరైత్యనిచ్చతో జీర్ణో జరయా వాససీ ఇవ || 1-13-24 ||

గతస్వార్థమిమం దేహం విరక్తో ముక్తబంధనః  
అవిజ్ఞాతగతిర్జహ్యోత్స వై ధీర ఉదాహృతః || 1-13-25 ||

యః స్వకాత్పరతో వేహ జాతనిర్వేద ఆత్మవాన్  
హృది కృత్వా హరిం గేహోత్ప్రవ్రజేత్స నరోత్తమః || 1-13-26 ||

అథోదీచీం దిశం యాతు స్వైరజ్ఞాతగతిర్భవాన్  
ఇతోఽర్వాక్ ప్రాయశః కాలః పుంసాం గుణవికర్షణః || 1-13-27 ||

ఏవం రాజా విదురేణానుజేన  
ప్రజ్ఞాచక్షుర్భౌధిత ఆజమీధః  
భిత్వా స్వేషు స్నేహపాశాన్ ద్రధిమ్నా

నిశ్చక్రామ భ్రాతృసందర్శితాధ్వా

॥ 1-13-28 ॥

పతిం ప్రయాంతం సుబలస్య పుత్రీ

పతివ్రతా చానుజగామ సాధ్వీ

హిమాలయం న్యస్తదండప్రహర్షం

మనస్వినామివ సత్సంప్రహారః

॥ 1-13-29 ॥

అజాతశత్రుః కృతమైత్రో హుతాగ్ని

ర్విప్రాన్నత్వా తిలగోభూమిరుక్తైః

గృహం ప్రవిష్టో గురువందనాయ

న చాపశ్యత్పితరౌ సౌబలీం చ

॥ 1-13-30 ॥

తత్ర సంజయమాసీనం పప్రచ్ఛోద్విగ్నమానసః

గావల్గణే క్వ నస్తాతో వృద్ధో హీనశ్చ నేత్రయోః

॥ 1-13-31 ॥

అంబా చ హతపుత్రాఽర్తా పితృవ్యః క్వ గతః సుహృత్

అపి మయ్యకృతప్రజ్ఞే హతబంధుః స భార్యయా

ఆశంసమానః శమలం గంగాయాం దుఃఖితోపతత్

॥ 1-13-32 ॥

పితర్యుపరతే పాండా సర్వాన్ నః సుహృదః శిశూన్

అరక్షతాం వ్యసనతః పితృవ్యౌ క్వ గతావితః

॥ 1-13-33 ॥

### సూత ఉవాచ

కృపయా స్నేహవైక్లవ్యాత్సూతో విరహకర్మితః

ఆత్మేశ్వరమచక్షాణో న ప్రత్యాహతిపీడితః

॥ 1-13-34 ॥

విమృశ్యాశ్రూణి పాణిభ్యాం విష్టభ్యాత్మానమాత్మనా

అజాతశత్రుం ప్రత్యూచే ప్రభోః పాదావనుస్మరన్

॥ 1-13-35 ॥

### సంజయ ఉవాచ

నాహం వేద వ్యవసితం పిత్రోర్వ్యః కులనందన

గాంధార్యా వా మహాబాహో ముషితోఽస్మి మహాత్మభిః      || 1-13-36 ||

అథాజగామ భగవాన్ నారదః సహ తుంబురుః  
ప్రత్యుత్థాయాభివాద్యాహ సానుజోభ్యర్చయన్నివ      || 1-13-37 ||

### యుధిష్ఠిర ఉవాచ

నాహం వేద గతిం పిత్రోర్భగవన్ క్వ గతావితః  
అంబా వా హతపుత్రాఽర్తా క్వ గతా చ తపస్వినీ      || 1-13-38 ||

కర్ణధార ఇవాపారే భగవాన్ పారదర్శకః  
అథాబభాషే భగవాన్నారదో మునిసత్తమః      || 1-13-39 ||

మా కంచన శుచో రాజన్ యదీశ్వరవశం జగత్  
లోకాః సపాలా యస్యేమే వహంతి బలిమీశితుః  
స సంయునక్తి భూతాని స ఏవ వియునక్తి చ      || 1-13-40 ||

యథా గావో నసి ప్రోతాస్తంత్యాం బద్ధాశ్చ దామభిః  
వాక్తంత్యాం నామభిర్బద్ధా వహంతి బలిమీశితుః      || 1-13-41 ||

యథా క్రీడోపస్కరాణాం సంయోగవిగమావిహ  
ఇచ్ఛయా క్రీడితుః స్యాతాం తథైవేశేచ్ఛయా నృణాం      || 1-13-42 ||

యన్మన్యసే ద్రువం లోకమద్రువం వా న చోభయం  
సర్వథా న హి శోచ్యాస్తే స్నేహాదన్యత్ర మోహజాత్      || 1-13-43 ||

తస్మాజ్జహ్యాంగ వైక్లవ్యమజ్ఞానకృతమాత్మనః  
కథం త్వనాథాః కృపణా వర్తేరంస్తే చ మాం వినా      || 1-13-44 ||

కాలకర్మగుణాధీనో దేహోఽయం పాంచభౌతికః  
కథమన్యాంస్తు గోపాయేత్సర్పగ్రస్తో యథా పరం      || 1-13-45 ||

అహస్తాని సహస్తానామపదాని చతుష్పదాం

ఫల్గుని తత్ర మహతాం జీవో జీవస్య జీవనం      ॥ 1-13-46 ॥

తదిదం భగవాన్ రాజన్నేక ఆత్మాత్మనాం స్వదృక్  
అంతరోనంతరో భాతి పశ్య తం మాయయోరుధా      ॥ 1-13-47 ॥

సోఽయమద్య మహారాజ భగవాన్ భూతభావనః  
కాలరూపోఽవతీర్ణోస్యామభావాయ సురద్విషాం      ॥ 1-13-48 ॥

నిష్పాదితం దేవకృత్యమవశేషం ప్రతీక్షతే  
తావద్యాయమవేక్షధ్వం భవేద్యావదిహేశ్వరః      ॥ 1-13-49 ॥

ధృతరాష్ట్రః సహ భ్రాత్రా గాంధార్యా చ స్వభార్యయా  
దక్షిణేన హిమవత ఋషీణామాశ్రమం గతః      ॥ 1-13-50 ॥

స్రోతోభిః సప్తభిర్యా వై స్వర్ధనీ సప్తధా వ్యధాత్  
సప్తానాం ప్రీతయే నానా సప్తస్రోతః ప్రచక్షతే      ॥ 1-13-51 ॥

స్నాత్వానుసవనం తస్మిన్ హుత్వా చాగ్నీన్ యథావిధి  
అభ్యక్ష ఉపశాంతాత్మా స ఆస్తే విగతైషణః      ॥ 1-13-52 ॥

జితాసనో జితశ్వాసః ప్రత్యాహృతషడింద్రియః  
హరిభావనయా ధ్వస్తరజఃసత్త్వతమోమలః      ॥ 1-13-53 ॥

విజ్ఞానాత్మని సంయోజ్య క్షేత్రజ్ఞే ప్రవిలాప్య తం  
బ్రహ్మణ్యాత్మానమాధారే ఘటాంబరమివాంబరే      ॥ 1-13-54 ॥

ధ్వస్తమాయాగుణోదర్కో నిరుద్ధకరణాశయః  
నివర్తితాఖిలాహార ఆస్తే స్థాణురివాచలః  
తస్యాంతరాయో మైవాభూః సన్న్యుస్తాఖిలకర్మణః      ॥ 1-13-55 ॥

స వా అద్యతనాద్రాజన్ పరతః పంచమేఽహని  
కలేవరం హాస్యతి స్వం తచ్చ భస్మీభవిష్యతి      ॥ 1-13-56 ॥

దహ్యమానేఽగ్నిభిర్దేహే పత్యుః పతీ సహోటజే  
బహిః స్థితా పతిం సాధ్వీ తమగ్నిమనువేక్ష్యతి

॥ 1-13-57 ॥

విదురస్తు తదాశ్చర్యం నిశామ్య కురునందన  
హర్షశోకయుతస్తస్మాద్గంతా తీర్థనిషేవకః

॥ 1-13-58 ॥

ఇత్యుక్వాధారుహత్స్వర్గం నారదః సహతుంబురుః  
యుధిష్ఠిరో వచస్తస్య హృది కృత్వాజహోచ్ఛుచః

॥ 1-13-59 ॥

**ఇతి శ్రీమద్భాగవతే పారమహంస్యాం సంహితాయాం త్రయోదశోఽధ్యాయః**

**పథాలుగవ అధ్యాయము**

**అథ శ్రీమద్భాగవతే పారమహంస్యాం సంహితాయాం చతుర్దశోఽధ్యాయః**

**సూత ఉవాచ**

సంప్రస్థితే ద్వారకాయాం జిష్ణౌ బంధుదిదృక్షయా  
జ్ఞాతుం చ పుణ్యశ్లోకస్య కృష్ణస్య చ విచేష్ఠితం

॥ 1-14-1 ॥

వ్యతీతాః కతిచిన్మాసాస్తదా నాయాత్తోఽర్జునః  
దదర్శ ఘోరరూపాణి నిమిత్తాని కురూద్వహః

॥ 1-14-2 ॥

కాలస్య చ గతిం రౌద్రాం విపర్యస్తర్తుధర్మిణః  
పాపీయసీం నృణాం వార్తాం క్రోధలోభాన్మతాత్మనాం

॥ 1-14-3 ॥

జిహ్మప్రాయం వ్యవహృతం శాత్యమిశ్రం చ సౌహృదం  
పితృమాతృసుహృద్భ్రాతృదంపతీనాం చ కల్కనం

॥ 1-14-4 ॥

నిమిత్తాన్యత్యరిష్టాని కాలే త్వనుగతే నృణాం  
లోభాద్యధర్మప్రకృతిం దృష్ట్వావాచానుజం నృపః

॥ 1-14-5 ॥



## యుధిష్ఠిర ఉవాచ

సంప్రేషితో ద్వారకాయాం జిష్ణుర్బంధుదిదృక్షయా  
జ్ఞాతుం చ పుణ్యశ్లోకస్య కృష్ణస్య చ విచేష్ఠితం

॥ 1-14-6 ॥

గతాః సప్తాధునా మాసా భీమసేన తవానుజః  
నాయాతి కస్య వా హేతోర్నాహం వేదేదమంజసా

॥ 1-14-7 ॥

అపి దేవర్షిణాఽదిప్టః స కాలోఽయముపస్థితః  
యదాత్మనోంగ మాక్రీడం భగవానుత్సిస్సృక్షతి

॥ 1-14-8 ॥

యస్మాన్నః సంపదో రాజ్యం దారాః ప్రాణాః కులం ప్రజాః  
ఆసన్ సపత్నవిజయో లోకాశ్చ యదనుగ్రహాత్

॥ 1-14-9 ॥

పశ్యోత్పాతాన్ నరవ్యాఘ్రు దివ్యాన్ భౌమాన్ సదైహికాన్  
దారుణాన్ శంసతోఽదూరాద్భయం నో బుద్ధిమోహనం

॥ 1-14-10 ॥

ఊర్వక్షిబాహవో మహ్యం స్ఫురంత్యంగ పునః పునః  
వేపథుశ్చాపి హృదయే ఆరాద్దాస్యంతి విప్రియం

॥ 1-14-11 ॥

శివైషోద్యంతమాదిత్యమభిరౌత్యనలాననా

మామంగ సారమేయోఽయమభిరేభత్యభీరువత్

॥ 1-14-12 ॥

శస్తాః కుర్వంతి మాం సవ్యం దక్షిణం పశవోఽపరే

వాహంశ్చ పురుషవ్యాఘ్రు లక్షయే రుదతో మమ

॥ 1-14-13 ॥

మృత్యుదూతః కపోతోఽయములూకః కంపయన్ మనః

ప్రత్యులూకశ్చ కుహ్వనైరనిద్రౌ శూన్యమిచ్ఛతః

॥ 1-14-14 ॥

ధూమ్రా దిశః పరిధయః కంపతే భూః సహాద్రిభిః

నిర్ఘాతశ్చ మహంస్తాత సాకం చ స్తనయిత్నుభిః

॥ 1-14-15 ॥

వాయుర్వాతి ఖరస్పర్శో రజసా విస్ఫుజంస్తమః

అస్యగ్వర్షంతి జలదా బీభత్సమివ సర్వతః

॥ 1-14-16 ॥

సూర్యం హతప్రభం పశ్య గ్రహమర్దం మిథో దివి

ససంకులైర్భూతగణైర్జ్వలితే ఇవ రోదసీ

॥ 1-14-17 ॥

నద్యో నదాశ్చ క్షుభితాః సరాంసి చ మనాంసి చ

న జ్వలత్యగ్నిరాజ్యేన కాలో\_యం కిం విధాస్యతి

॥ 1-14-18 ॥

న పిబంతి స్తనం వత్సా న దుహ్యంతి చ మాతరః

రుదంత్యశ్రుముఖా గావో న హృష్యంత్యుషభా వ్రజే

॥ 1-14-19 ॥

దైవతాని రుదంతీవ స్విద్యంతి హ్యుచ్చలంతి చ

ఇమే జనపదా గ్రామాః పురోద్యానాకరాశ్రమాః

భ్రష్టశ్రియో నిరానందాః కిమఘం దర్శయంతి నః

॥ 1-14-21 ॥

మన్య ఏతైర్మహోత్పాతైర్నానం భగవతః పదైః

అనన్యపురుషశ్రీభిర్హీనా భూర్హతసౌభగా

॥ 1-14-21 ॥

ఇతి చింతయతస్తస్య దృష్టారిష్టేన చేతసా

రాజ్ఞః ప్రత్యాగమద్భ్రహ్మాన్ యదుపుర్యాః కపిధ్వజః

॥ 1-14-22 ॥

తం పాదయోర్నిపతితమయథాపూర్వమాతురం

అథోవదనమబ్బిందూన్ సృజంతం నయనాబ్జయోః

॥ 1-14-23 ॥

విలోక్యోద్విగ్నహృదయో విచ్ఛాయమనుజం నృపః

పృచ్ఛతి స్మ సుహృన్మధ్యే సంస్మరన్ నారదేరితం

॥ 1-14-24 ॥

### యుధిష్ఠిర ఉవాచ

కచ్ఛిదానర్తపుర్యాం నః స్వజనాః సుఖమాసతే

మధుభోజదశార్ఘ్యసాత్వతాంధకవృష్ణయః

॥ 1-14-25 ॥

- శూరో మాతామహః కచ్చిత్స్వస్త్వాస్తే వాథ మారిషః  
మాతులః సానుజః కచ్చిత్కుశల్యానకదుందుభిః ॥ 1-14-26 ॥
- సప్త స్వసారస్తత్పత్వో మాతులాన్యః సహాత్మజాః  
ఆసతే సస్నుషాః క్షేమం దేవకీప్రముఖాః స్వయం ॥ 1-14-27 ॥
- కచ్చిద్రాజాఽహుకో జీవత్యసత్పుత్రోఽస్య చానుజః  
హృదీకః ససుతోఽక్రూరో జయంతగదసారణాః ॥ 1-14-28 ॥
- ఆసతే కుశలం కచ్చిద్యే చ శత్రుజిదాదయః  
కచ్చిదాస్తే సుఖం రామో భగవాన్ సాత్వతాం ప్రభుః ॥ 1-14-29 ॥
- ప్రద్యుమ్నః సర్వవృష్టీనాం సుఖమాస్తే మహారథః  
గంభీరరయోఽనిరుద్ధో వర్ధతే భగవానుత ॥ 1-14-30 ॥
- సుషేణశ్చారుదేష్ఠశ్చ సాంబో జాంబవతీసుతః  
అన్యే చ కార్షిణ్యప్రవరాః సపుత్రా ఋషభాదయః ॥ 1-14-31 ॥
- తథైవానుచరాః శౌరేః శ్రుతదేవోద్ధవాదయః  
సునందనందశీర్షణ్యా యే చాన్యే సాత్వతర్షభాః ॥ 1-14-32 ॥
- అపి స్వస్త్వాసతే సర్వే రామకృష్ణభుజాశ్రయాః  
అపి స్మరంతి కుశలమస్మాకం బద్ధసౌహృదాః ॥ 1-14-33 ॥
- భగవానపి గోవిందో బ్రహ్మణ్యో భక్తవత్సలః  
కచ్చిత్పురే సుధర్మాయాం సుఖమాస్తే సుహృద్వృతః ॥ 1-14-34 ॥
- మంగలాయ చ లోకానాం క్షేమాయ చ భవాయ చ  
ఆస్తే యదుకులాంభోధావద్యోఽనంతసఖః పుమాన్ ॥ 1-14-35 ॥
- యద్బాహుదండగుప్తాయాం స్వపుర్యాం యదవోఽర్చితాః  
క్రీడంతి పరమానందం మహాపౌరుషికా ఇవ ॥ 1-14-36 ॥

యత్పాదశుశ్రూషణముఖ్యకర్మణా

సత్యాదయో ద్వష్టస్సహస్రయోషితః

నిర్జిత్య సంఖ్యే త్రిదశాంస్తదాశిషో

హరంతి వజ్రాయుధవల్లభోచితాః

॥ 1-14-37 ॥

యద్బాహుదండాభ్యుదయానుజీవినో

యదుప్రవీరా హ్యకుతోభయా ముహూః

అధిక్రమంత్యంఘ్రిభిరాహృతాం బలాతే

సభాం సుధర్మాం సురసత్తమోచితాం

॥ 1-14-38 ॥

కచ్ఛిత్తేనామయం తాత భ్రష్టతేజా విభాసి మే

అలబ్ధమానోవజ్ఞాతః కిం వా తాత చిరోషితః

॥ 1-14-39 ॥

కచ్ఛిన్నాభిహతోభావైః శబ్దాదిభిరమంగలైః

న దత్తముక్తమర్థిభ్య ఆశయా యత్రృతిశ్రుతం

॥ 1-14-40 ॥

కచ్ఛిత్త్వం బ్రాహ్మణం బాలం గాం వృద్ధం రోగిణం స్త్రియం

శరణోపసృతం సత్త్వం నాత్మాక్షీః శరణప్రదః

॥ 1-14-41 ॥

కచ్ఛిత్త్వం నాగమోగమ్యాం గమ్యాం వాసత్మతాం స్త్రియం

పరాజితో వాధ భవాన్ నోత్తమైర్నాసమైః పథి

॥ 1-14-42 ॥

అపి స్విత్పర్యభుంక్థాస్త్యం సంభోజ్యాన్ వృద్ధబాలకాన్

జుగుప్సితం కర్మ కించిత్కృతవాన్ న యదక్షమం

॥ 1-14-43 ॥

కచ్ఛిత్ప్రేష్టతమేనాథ హృదయేనాత్మబంధునా

శూన్యోస్మి రహితో నిత్యం మన్యసే తేన్యథా న రుక్

॥ 1-14-44 ॥

**ఇతి శ్రీమద్భాగవతే పారమహంస్యాం సంహితాయాం చతుర్దశోఽ ధ్యాయః**

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

---